

ព្រះរាជបណ្ណាល័យកម្ពុជា

កម្មវិធីសិក្សា

សៀវភៅចេញរាល់ខែ ពីព្រះរាជបណ្ណាល័យ

ឆ្នាំគម្រប់ពីរ

ខ្សែ ៨



ក្រុងភ្នំពេញ

រោងពុម្ពរាជការ គូវិរណើម៉ឺន

គ្រ. ឆ្នាំ ១៩២៨

ព. ស. ២៤៧១

អក្ខរកម្មស្រាវជ្រាវ ដំ-មេរី

# បញ្ជីរឿង

ទំព័រ

១- អំពីផ្ដិត និងគ្រូធម្មសនៈ ដែលមានរបបជាប្រទេសប្រាសាទសាសនា និងខាងពុទ្ធសាសនា . . . . .	៥៩១
២- អភិធម្មវិភាគ ព្រះញាណបរិវិដ្ឋា និង ចាតហ្វានសាលាបាលីជាតំខ្ពស់ រៀបរៀង. . . . .	៥៩៣
៣- សុវិដ្ឋា បី ឆ. គឹមហាក់ ជាអ្នកត្រួតត្រាការខ្សែលួស នៅខណ្ឌមោង ឬស្សី រៀបរៀង . . . . .	៦០៥
៤- សេចក្ដីរាយការណ៍ អំពីដំណើរទៅក្នុងដែនកូសាំងស៊ីនចំពោះខ្សែដែល មានវិញ្ញាណសង្ឃខ្មែរ ព្រះប្រសង្ឃវិដ្ឋា ហ.តាត អាចារ្យបង្រៀនសិ- ស្រ្ដីត នៅសាលាបាលីជាតំខ្ពស់ រៀបរៀង ( ត ) . . . . .	៦១៦

អំពីផ្លិតនិងគ្រែធម្មសនៈដែលមានរូបតា


ជារូបខាងព្រាហ្មណ៍សាសនា និងខាងពុទ្ធសាសនា

ក្នុងជំនុំផ្លិតទាំងបួននា ដែលមានក្នុងព្រះរាជបណ្ណាល័យនោះ មាន

ផ្លិត ១ បានមកពីខេត្តកំពង់ចាម ជាផ្លិតដែលមានប្រយោជន៍ដោយខ្សែក  
ផ្សេង ផ្លិតនោះប្រហែលជាធ្វើជាង ៥០ ឆ្នាំហើយ ដងធ្វើពីឈើខ្មៅប្រដាប់  
ដោយភ្នែកនៅចុងទាំងសងខាង ក្នុងផ្លិតធ្វើពីសំពត់សាក្វាតពណ៌ក្រហមរាង  
ដូចស្លឹកពោធិ៍ ហើយមានបន្តបក់ពូលស្រួចធ្វើដោយភ្នែក ផ្លិតនោះមានកម្ពស់  
ចំនួន ៧៨ សង្កឹមម៉ែត្រ ទទឹងចំនួន ៤៨ សង្កឹមម៉ែត្រ មុខនៃផ្លិតនោះប៉ក  
ដោយខ្សែស្រទាប់ទាំងអស់ មានពណ៌លឿង ក្រហម ខៀវ បៃតង តែពណ៌  
ទាំងនេះហើយស្ទើរតែអស់ដោយ អំណាចពេលវេលាដែលកន្លងមកយូរ  
ហើយ ឃើញមានទាំងកញ្ចក់ភ្នែក មានដាំរលេចឲ្យចុះក្បាច់នោះឡើង  
ផង នៅជាកណ្តាលខ្សែបន្ទាត់ជុំវិញគេរចនាជារូបព្រះនារាយណ៍ដៃបួន  
ឈរលើដៃគ្រុឌដែលទ្រព្យក្រោមដៃគ្រុឌនោះឃើញចាប់កន្ទុយនាគ ១ ម្ខាង  
ផង ហើយដើងក្រញ៉ាកនាគ ១ ម្ខាងដែរ គឺជាបែបរចនាដែលបុរាណ  
ខ្មែរតែងប្រើជាញឹកញយសម្រាប់លំអនៅហោជាង និងខ្មោងទ្វារនៃប្រា-  
សាទនានា ឯរឿងរ៉ាវរបស់ព្រាហ្មណ៍ ដែលកាលពីដើមគេរាប់អានណាស់  
ក្នុងស្រុកខ្មែរ ធ្វើឲ្យយើងបានដឹងថាគ្រុឌនោះជាពាហនៈ គឺជាជំនិះខែ  
ព្រះនារាយណ៍ តាមជាតកបាលីយើងបានដឹងថា រឿងចាស់របស់

ព្រាហ្មណ៍ អំពីសេចក្តីគំនុំគ្នានៃគ្រុឌនិងនាគនោះបានស្រូបចូលមកជា មួយ  
 នឹងរឿងរ៉ាវខាងពុទ្ធសាសនា សេចក្តីនេះហើយជាការនាំឲ្យយល់ច្បាស់  
 ថាហេតុដូចម្តេចបានជាជាន់ខ្ពង់បុរាណតែងតែរចនារូបគ្រុឌនិងនាគប្រយុទ្ធ  
 គ្នា ហើយហេតុដូចម្តេចបានជានៅមានរាប់អានត ៗ មកដរាបដល់សព្វថ្ងៃ  
 នេះ ។

យើងនៅមានកស្មាន់ម្យ៉ាងទៀត ក្នុងព្រះរាជបណ្ណាល័យ គឺគ្រូ  
 ធម្មសនៈដែលរលាកគ្រូចៅអធិការវត្តសុរក៏ ក្នុងខេត្តកំពង់ស្ពឺបាននាំមក ។  
 គ្រូនោះធ្វើពីឈើខ្ពុកម្រាក់ខ្មៅនឹងលាបទឹកមាស មានជាំកញ្ចក់ជា  
 ច្រើនពណ៌ ឯរូបថតដែលយើងថតជាំក្នុងទីនេះ គឺមើលឃើញចំពីខាង  
 ក្រោយ ក្នុងនៃគ្រូនោះរាងជាសត្វអណ្តើកហើយអណ្តើកនេះ តាមរឿង  
 រ៉ាវរបស់ព្រាហ្មណ៍ ថាជាជាតិរបស់ព្រះនារាយណ៍ដែរ ទីបង្អែកនៃគ្រូនោះ  
 គេរចនាជារូបគ្រុឌនិងនាគតយុទ្ធគ្នា ជាន់ដែលធ្វើគ្រូចេះប្រកបការ រចនា  
 យ៉ាងសំខាន់ណាស់ គេធ្វើប្រហែលក្នុងរាង ៦០ ឆ្នាំហើយហើយ គេបាន  
 ផ្គុតផ្គង់ធ្វើដោយអស់ពីចិត្ត ។



# អភិធម្មវិភាគ

ព្រះញាណបវរវិជ្ជា ឯម ចាន ហ្វាន សា លាបវិយត្តិជាត្តិស្ត

រៀបរៀង



## អភិធម្ម ទំណាទាំង ៧

១ ធម្មសង្កណិ ១៣០០ ធម្មកន្ល ២២ កាលារា ៥៥០០ គន្ធ  
១ សែន ៧ ម៉ឺន ៦ ពាន់អក្ខរ ព្រះអង្គសម្តែង ១២ ថ្ងៃចប់ ទេវតា  
សម្រេច៧ កោដិ ។

២ វិភង្គ ៦៥០០ ធម្មកន្ល ៣២ កាលារា ៨៥០០ គន្ធ ២ សែន  
៧ ម៉ឺន ២ ពាន់អក្ខរ ព្រះអង្គសម្តែង ១២ ថ្ងៃចប់ ទេវតាសម្រេច ៧  
កោដិ ។

៣ ធាតុកិដា ៧០០០ ធម្មកន្ល ១១ កាលារា ២៧៥០ គន្ធ ៨  
ម៉ឺន ៨ ពាន់អក្ខរ ព្រះអង្គសម្តែង ៦ ថ្ងៃចប់ ទេវតាសម្រេច ១ កោដិ ។

៤ បុគ្គលបញ្ញតិ ៥៦០០ ធម្មកន្ល ១១ កាលារា ២៧៥០ គន្ធ  
៨ ម៉ឺន ៨ ពាន់អក្ខរ ព្រះអង្គសម្តែង ៧ ថ្ងៃចប់ ទេវតាសម្រេច ៦  
កោដិ ។

៥ កថាវត្ថុ ៧១០០ ធម្មកន្ល ៣២ កាលារា ៨៥០០ គន្ធ ២

សែន ៧ ម៉ឺន ២ ពាន់អក្ខរ ព្រះអង្គសម្តែង ១២ ថ្ងៃចប់ ទេវតាសម្រេច ៧  
កោដិ ។

៦- យេមក ៥១០០ ធម្មក្ខន្ធ ១២០ កាលារាជ ៣០០០០ គន្ធ  
៧ សែន ៦ ម៉ឺន អក្ខរ ព្រះអង្គសម្តែង ១៨ ថ្ងៃចប់ ទេវតាសម្រេច ៧  
កោដិ ។

៧- មហាបដ្ឋាន ៧៤០០ ធម្មក្ខន្ធ ១៨២ កាលារាជ ៤៥៥០០ គន្ធ  
១ លាន ៧ សែន ៥ ម៉ឺន ៦ ពាន់អក្ខរ ព្រះអង្គសម្តែង ២៣ ថ្ងៃចប់ ទេវតា  
សម្រេច ២០ កោដិ ។

រួមទាំងអស់ ៤ ម៉ឺន ២ ពាន់ធម្មក្ខន្ធ ៤១៤ កាលារាជ ១ សែន ៣  
ពាន់ ៥០០ គន្ធ ៣ លាន ៣ សែន ១ ម៉ឺន ២០០១ អក្ខរ ៧០ ថ្ងៃចប់  
ទេវតាសម្រេច ៨០ កោដិគត ( ៨ អក្ខរហៅថា ១ បាទ ៤ បាទហៅថា  
១ តាថា, ក្នុងតាថា ១ ឈ្មោះថាគន្ធ, ១.២៥០ គន្ធ ហៅថា កាលារាជ ១ ) ។

### សំឡេងបក្សាណ

#### អភិធម្ម

ធម៌ដ៏ក្រៃលែងវិសេស ឈ្មោះថា អភិធម្ម ។ នោះសម្តែងដោយបក-  
រណមាន ៧ គឺ ៖

១- បក្សាណវេលសម្តែងរូបរម្មន្តវកធម៌ដ៏ល្អិតហៅថា ធម្មសន្តណា។

២- បករណ៍ដែលសម្តែងវិញ្ញាបនបត្រ បំបែបនូវធម៌ផ្សេងៗ ហៅថា វិក័ត្ត ។

៣- បករណ៍ដែលសម្តែងនូវកថាសង្គ្រោះនូវធាតុ ហៅថា ធាតុកថា ។

៤- បករណ៍ដែលសម្តែងនូវសេចក្តីបញ្ញត្តិរបស់បុគ្គល ហៅថា បុគ្គលបញ្ញត្តិ ។

៥- បករណ៍ដែលសម្តែងនូវវត្ថុ ជាទីតាំងនៃ កថា ហៅថា កថាវត្ថុ ។

៦- បករណ៍ដែលសម្តែងនូវធម៌ជាតូ ហៅថា យមក ។

៧- បករណ៍ដែលសម្តែងនូវហេតុជាទីតាំងដ៏ធំ ហៅថា មហាបដ្ឋាន ។

ដ្ឋាន ។

១- បករណ៍ដែលសម្តែងរូបរាងនូវក្នុងធម៌ដ៏ល្អិតនោះ វិញ្ញាបនបត្រជាបរិច្ឆេទ ១៥ មានកុសលបរិច្ឆេទជាដើម មានវិជ្ជាភាគបរិច្ឆេទជាទីបំផុតខាងចុង ។

### វិញ្ញាបនបត្រជាមាតិកាមាន ៣ គឺ

១- តិក្កមាតិកា ២២ មានកុសលភិក្កមាតិកាជាដើម មានសនិទស្សនភិក្កមាតិកាជាទីបំផុតខាងចុង ។

២- ធុត្តមាតិកា ក្នុងអភិធម្មភាជនីយ ១០០ មានហេតុទុក្ខមាតិកាជាដើម មានបដិទុក្ខមាតិកាជាទីបំផុតខាងចុង ។

៣- សុត្តន្តិក ធុត្តមាតិកា ២២ មានវិជ្ជាភាគទុក្ខមាតិកាជាដើម មានខយេញាណ ទុក្ខមាតិកាជាទីបំផុតខាងចុង ។

១- កុសលបរិច្ឆេទ តិក្កមាតិកា ២២

កុសលតិក្ក ៣

១- សភាវតាំងឡាយឯណាទ្រទ្រង់នូវសភាពនៃខ្លួន សភានោះហៅ  
ធម៌ សភាវតាំងឡាយសម្រាប់កំចាត់បង់នូវសេចក្តីអាក្រក់ គឺបណ្ឌិតគប្បី  
ខ្ពើម ហៅថាកុសលធម៌ គឺធ្វើសត្វឲ្យបានសេចក្តីសុខ ។

២- សភាវតាំងឡាយ មិនកំចាត់បង់នូវសេចក្តីអាក្រក់ គឺបណ្ឌិតគប្បី  
ខ្ពើម ហៅថាអកុសលធម៌ គឺធ្វើសត្វឲ្យបានសេចក្តីទុក្ខ ។

៣- សភាវធម៌តាំងឡាយ គឺព្រះសម្មាសម្ពុទ្ធមិនសម្តែងថាជាកុសល  
ថាជាអកុសលឲ្យដាច់ខាត ហៅថាអព្យាក្រឹត្យ ។

២- សុខតិក្ក ៣

១- សភាវធម៌តាំងឡាយ ប្រកបដោយប្រការស្មើ តាមសេចក្តី  
សោយនូវសនៃអារម្មណ៍ជាសុខ ។

២- សភាវធម៌តាំងឡាយ ប្រកបហើយដោយប្រការស្មើ តាម  
សេចក្តីសោយនូវសនៃអារម្មណ៍ជាទុក្ខ ។

៣- សភាវធម៌តាំងឡាយ ប្រកបហើយដោយប្រការស្មើ តាម  
សេចក្តីសោយនូវសនៃអារម្មណ៍ មិនជាទុក្ខមិនជាសុខ ។

៣- វិបាកតិក្ក ៣

១- ធម៌តាំងឡាយ ជាផលនៃកុសល និងអកុសលតាំងឡាយ ដ៏



អាស្រ័យហើយនូវគ្នានិងគ្នា ឈ្មោះរូបធម៌ ។

២- ធម៌ទាំងឡាយ មានផលកើតអំពីផលនៃកុសល និងអកុសល ដ៏អាស្រ័យហើយនូវគ្នានិងគ្នាជាប្រក្រតី គឺ ជាធម៌ ជរាធម៌ ។

៣- ធម៌ទាំងឡាយមិនមានផល កើតអំពីផល នៃកុសលនិងអកុសលដ៏អាស្រ័យនូវគ្នានិងគ្នាជាប្រក្រតីមែនពិត ។

### ៤- ឧបាទិណ្ណបាទានីយតិក្ក ៣

១- ធម៌ទាំងឡាយគឺកិលេសទាំងឡាយមានតណ្ហាជាដើម កាន់យកហើយដោយកម្ម បៀតបៀនហើយដោយកិរិយាធ្វើឲ្យជា អារម្មណ៍ និងចូលទៅជិតកាន់អារម្មណ៍ភាព ជាប្រយោជន៍ដល់ឧបាទាន ដោយកិរិយាចងក្រងជាប់នូវឧបាទាន ឈ្មោះវត្ថុបង្កើតជាអារម្មណ៍ បច្ច័យនៃឧបាទាន ។

២- ធម៌ទាំងឡាយគឺកិលេសទាំងឡាយ មានតណ្ហាជាដើម កាន់យកហើយដោយកម្ម មិនបានបៀតបៀនហើយដោយកិរិយាធ្វើឲ្យជាអារម្មណ៍ និងចូលទៅជិតកាន់អារម្មណ៍ភាព ជាប្រយោជន៍ដល់ឧបាទាន ដោយកិរិយាចងក្រងជាប់នូវឧបាទានឈ្មោះរូបារូបធម៌ ។

៣- ធម៌ទាំងឡាយគឺកិលេសទាំងឡាយមានតណ្ហាជាដើមកាន់យកហើយដោយកម្ម មិនបានបៀតបៀន ហើយដោយកិរិយាធ្វើឲ្យជាអារម្មណ៍ និងមិនបានចូលទៅជិតកាន់អារម្មណ៍ភាព ជាប្រយោជន៍ដល់ឧបាទាន ដោយកិរិយាចងក្រងជាប់នូវឧបាទាន ។

### ៥- សំកិលិដ្ឋិសំកិលេសិកតិក្ក ៣

១- ធម៌ទាំងឡាយ គួរសេចក្តីសៅហ្មង ព្រោះកិរិយាធ្វើនូវខ្លួនឲ្យជា អារម្មណ៍ ហើយប្រព្រឹត្តទៅ ប្រកបហើយក្នុងសេចក្តីសៅហ្មង ព្រោះ កិរិយាមិនបានប្រព្រឹត្ត កន្លងនូវអារម្មណ៍នៃខ្លួននោះ ។

២- ធម៌ទាំងឡាយ មិនគួរនូវសេចក្តីសៅហ្មង ព្រោះកិរិយាធ្វើនូវខ្លួន ឲ្យជាអារម្មណ៍ ហើយប្រព្រឹត្តទៅនោះ តែប្រកបហើយក្នុងសេចក្តីសៅ ហ្មង ព្រោះមិនបានប្រព្រឹត្តកន្លងនូវអារម្មណ៍ភាពនៃខ្លួន ។

៣- ធម៌ទាំងឡាយ មិនគួរនូវសេចក្តីសៅហ្មង មិនប្រកបហើយ ក្នុងសេចក្តីសៅហ្មង ។

### ៦- វិតក្កតិក្ក ៣

ធម៌ទាំងឡាយ ប្រព្រឹត្តទៅមួយអន្លើដោយវិតក្កផង ប្រព្រឹត្តទៅមួយ អន្លើដោយវិចារផង ។

២- ធម៌ទាំងឡាយ មិនបានប្រព្រឹត្តទៅមួយអន្លើដោយវិតក្ក គ្រាន់ តែមានវិចារមានប្រមាណតិចប៉ុណ្ណោះ ។

៣- ធម៌ទាំងឡាយ មិនមានវិតក្ក មិនមានវិចារ ។

### ៧- បីតិក្ក ៣

១- ធម៌ទាំងឡាយ ដល់ហើយនូវការវះបង្កើតឡើងជាមួយគ្នា មួយ អន្លើដោយបីតិ ។

២- ធម៌ទាំងឡាយ ដល់ហើយនូវការបង្កើតឡើង ជាមួយគ្នាមួយ  
អន្លើដោយសេចក្តីសុខ ។

៣- ធម៌ទាំងឡាយ ដល់ហើយនូវការបង្កើតជាមួយគ្នា មួយអន្លើ  
ដោយឧបេក្ខាវេទនា ។

៨- ទស្សនតិក្ក ៣

- ១- ធម៌ទាំងឡាយ គឺបុគ្គលគប្បីលះបង់ដោយទស្សនញ្ញាណ ។
- ២- ធម៌ទាំងឡាយ គឺបុគ្គលគប្បីលះបង់ដោយមគ្គការវេទនា ។
- ៣- ធម៌ទាំងឡាយ គឺបុគ្គលមិនគប្បីលះបង់ដោយទស្សនញ្ញាណ មែន  
ពិត គឺបុគ្គលមិនគប្បីលះបង់ដោយមគ្គការវេទនា ។

៩- តទ្ធសនតិក្ក ៣

- ១- ធម៌ទាំងឡាយ មានហេតុគួរឲ្យគប្បីលះបង់ដោយទស្សន  
ញ្ញាណ ។
- ២- ធម៌ទាំងឡាយ មានហេតុគួរ ឲ្យគប្បីលះបង់ដោយមគ្គការ-  
វេទនា ។
- ៣- ធម៌ទាំងឡាយ មានហេតុមិនគួរឲ្យគប្បីលះបង់ដោយទស្សនញ្ញាណ  
មែនពិត មិនគួរឲ្យគប្បីលះបង់ដោយមគ្គការវេទនា ។

១០- អាបយគាមិទិក្ក ៣

- ១- ធម៌ទាំងឡាយ ញ៉ាំងបុគ្គលឲ្យគ្រាប់ទៅកាន់សភាព គឺកម្មកិលេស

ទាំងឡាយសន្សំទុក (គឺ ចុតិ បដិសន្ធិ កតិ ) ។

២- ធម៌ទាំងឡាយ ញ៉ាំងបុគ្គលឲ្យដល់នូវព្រះនិព្វានព្រោះជាធម៌  
ប្រាសចេញចាកសភាពគឺកម្មកិលេសសន្សំទុក ។

៣- ធម៌ទាំងឡាយ មិនបានញ៉ាំងបុគ្គលឲ្យគ្រាច់ទៅកាន់សភាពគឺ  
កម្មកិលេសសន្សំទុកមែនពិត មិនបានញ៉ាំងបុគ្គលឲ្យដល់នូវព្រះនិព្វាន  
ព្រោះជាធម៌ប្រាសចេញចាកវិយាសន្សំទុក ។

១១- សេក្ខតិក្ក ៣

១- ធម៌ទាំងឡាយ ត្រូវសិក្សាដោយខ្លួនឯងព្រោះការសិក្សាមានទី  
បំផុតមិនមាន ។

២- ធម៌ទាំងឡាយ មិនត្រូវសិក្សាដោយខ្លួនឯង ព្រោះមិនមានធម៌  
ដែលខ្លួនគប្បីសិក្សាគេទៅទៀត ។

៣- ធម៌ទាំងឡាយ មិនត្រូវសិក្សាដោយខ្លួនឯងមែនពិតមិនមែនជា  
មិនត្រូវសិក្សាគេទៅទៀត (គឺមានសិក្សាគេទៅ ។

១២- បរិវត្តិកិក្ក ៣

១- ធម៌ទាំងឡាយ បីដូចជាមានប្រមាណតិច ព្រោះការសោយតិច។

២- ធម៌ទាំងឡាយ ដល់ហើយនូវការធំ ព្រោះការមានផលដ៏ទូលាយ  
អាចសង្កត់សង្កិននូវកិលេសបាន ។

៣- ធម៌ទាំងឡាយ មានប្រមាណមិនមាន ជាបដិបត្តដល់ប្រមាណ ។

១៣- បរិច្ចារម្មណតិក្ក ៣

- ១- ធម៌ទាំងឡាយ មានការម្មណ៍ប្រមាណតិច ។
- ២- ធម៌ទាំងឡាយ មានការម្មណ៍ដល់ហើយនូវការ ច្រើនប្តូរ ។
- ៣- ធម៌ទាំងឡាយ មានការម្មណ៍មានប្រមាណមិនមាន ។

១៤- ហ៊ីនតិក្ក ៣

- ១- ធម៌ទាំងឡាយ ដ៏ថោកថយលាមក ( សំរាប់នាំសត្វទៅកាន់ ទុក្ខ ។
- ២- ធម៌ទាំងឡាយ បង្កើតក្នុងទឹកណ្តាលនៃហ៊ិនធម្មបណ៌តធម្ម ។
- ៣- ធម្មទាំងឡាយ ដ៏ឧត្តមគឺលោកុក្ខរធម៌ (នាំសត្វទៅនិព្វាន) ។

១៥- មិប្បតិក្ក ៣

- ១- ធម៌ទាំងឡាយ មានសភាពខុសព្រោះប្រព្រឹត្តទៅ ដ៏រិបរិត ផ្សេង ៗ ផង ដ៏ទៀងផង ។
- ២- ធម៌ទាំងឡាយមានសភាពប្រព្រឹត្តប្រាស់ចាកសេចក្តីរិបរិតផ្សេង ៗ ផង ដ៏ទៀងដោយកិរិយាឲ្យនូវផលក្នុងលំដាប់ ៗ ពិតមែន ។
- ៣- ធម៌ទាំងឡាយ មានសភាពមិនទៀង ដោយសភាពទាំងពីរ ។

១៦- មគ្គារម្មណតិក្ក ៣

- ១- ធម៌ទាំងឡាយ មានមគ្គជាអារម្មណ៍ ។

២- ធម៌ទាំងឡាយ មានមគ្គប្រកបដោយអង្គ៨ជាហេតុដោយអត្តថា  
ជាបច្ច័យ ។

៣- ធម៌ទាំងឡាយ មានមគ្គជាអធិបតីដោយអត្តថាករិយាគ្របសង្កត់  
នូវកងកិលេសហើយប្រព្រឹត្តទៅ ។

### ១៧-ឧប្បន្នតិក្ក ៣

១- ធម៌ទាំងឡាយ ដល់នូវករិយាបង្កើតឡើងហើយ ប្រព្រឹត្តទៅ  
ចាប់ដើមអំពីបង្កើតឡើង ដរាបដល់បែកធ្លាយទៅវិញ ។

២- ធម៌ទាំងឡាយ មិនទាន់បង្កើតឡើងហើយ ។

៣- ធម៌ទាំងឡាយ នឹងបង្កើតឡើងដោយឯកទេស ជាហេតុដ៏  
សម្រេចហើយមែនពិត ។

### ១៨-អតីតិក្ក ៣

១- ធម៌ទាំងឡាយ ដល់នូវសភាពនៃខ្លួន ហើយប្រព្រឹត្តកន្លងទៅ ។

២- ធម៌ទាំងឡាយ មិនទាន់មានមកហើយ ។

៣- ធម៌ទាំងឡាយ ដ៏អាស្រ័យហេតុនោះៗ ហើយបង្កើតឡើង ។

### ១៩-អនន្តរិក្ក ៣

១- ធម៌ទាំងឡាយ មានការម្នាក់ប្រព្រឹត្តកន្លងទៅហើយ ។

២- ធម៌ទាំងឡាយ មានការម្នាក់មិនទាន់មកដល់ហើយ ។

៣- ធម៌ទាំងឡាយ មានការម្មណ៍ដ៏អាស្រ័យនូវហេតុនោះ ហើយ  
បង្កើតឡើង ។

២០- អង្គវត្ថុតិក្ខុ ៣

១- ធម៌ទាំងឡាយ ធ្វើនូវខ្លួនឲ្យក្រៃលែងហើយប្រព្រឹត្តទៅ ។

២- ធម៌ទាំងឡាយ ជាប់ដោយឥន្ទ្រិយក្តី គ្រាន់តែបង្កើតឡើងជាខាន  
ក្រោយ ។

៣- ធម៌ទាំងឡាយ ធ្វើនូវខ្លួនឲ្យក្រៃលែងហើយប្រព្រឹត្តទៅក្តី ជាប់  
ដោយឥន្ទ្រិយក្តី គ្រាន់តែបង្កើតហើយជាខានក្រៅក្តី ។

២១- អង្គវត្ថុវមណតិក្ខុ ៣

១- ធម៌ទាំងឡាយ មានការម្មណ៍មានសកាតាធ្វើនូវខ្លួនឲ្យក្រៃលែង  
ហើយប្រព្រឹត្តទៅ ។

២- ធម៌ទាំងឡាយ មានការម្មណ៍គ្រាន់តែបង្កើតហើយជាខានក្រៅ ។

៣- ធម៌ទាំងឡាយ មានការម្មណ៍ធ្វើនូវខ្លួនឲ្យក្រៃលែងហើយប្រព្រឹត្ត  
ទៅផង គ្រាន់តែបង្កើតហើយជាខានក្រៅផង ។

២២- សនិទេស្សនតិក្ខុ ៣

១- ធម៌ទាំងឡាយ ប្រព្រឹត្តទៅមួយអន្លើដោយនិទេស្សនគីបណ្ឌិតពោល  
ថា ការធម៌ដែលខ្លួនគប្បីឃើញផង ប្រព្រឹត្តទៅមួយអន្លើដោយកិរិយា  
ប្រកួតប្រកាន់ផង ។

២- ធម៌ទាំងឡាយ មាននិទស្សន គឺបណ្ឌិតពោលថា ការធម៌ដែល  
ខ្លួនគប្បីឃើញមិនមានផល ប្រព្រឹត្តទៅមួយអង្វើដោយកិរិយាប្រកួតប្រកាន់  
ផល ។

៣- ធម៌ទាំងឡាយ មាននិទស្សន គឺបណ្ឌិតពោលថា ការធម៌ដែល  
ខ្លួនគប្បីឃើញផល មានកិរិយាប្រកួតប្រកាន់មិនមានផល ។

រួមជាតិក្នុងមាតិកា ២២ ក្នុងបឋមសុត្តន្តបិដក ចប់តែប៉ុណ្ណោះ។



សុរិដ្ឋា

ថី ឆ-គិមហាក់ ជាអ្នកត្រួតត្រារាជការខ្សែលួស នៅស្រុកមោងឫស្សី

រៀបរៀង

	សុរិដ្ឋានេះ	ខ្ញុំទើបនឹងរិះ		គិតជាបឋម
	តែងជាការក្សបួន	ជួននាំខុត្តម		អ្នកប្រាជ្ញចាស់ទុំ
		កុំប៉ិនន្ទា		។
	ខ្ញុំបាទសូមរៀប	តែងតាមរបៀប		ពីសុរិដ្ឋា
គិរិដ្ឋាល្អ	ក្រែក្រមហិមា			ឈ្នះអស់មារា
	គំរេកច្រើនក្រែក			។
នរុងណា	សុប្បឿមទុកា			កើតក្នុងភពក្រែក
ចង់ធ្វើឲ្យប្រាស	និកសច្ច័ស្រ័			ត្រូវគិតកែវៃ
	រៀនសិល្បសាស្ត្រ			។
រៀមសុរិដ្ឋា	វិទ្ធិសំការ			ភ្នំផ្នែកស្នាដ៍ស្នាត
ជនគ្រូប្រាជ្ញា	មិនគ្រូប្រមាទ			គ្រូធ្វើត្រូវសង្វាត
	ស្វែងយកឲ្យបាន			។

បើមិនទំរក	ទុក្ខនឹងចូលមក	ប្រៀតជ្រកក្នុងប្រាណ
ញាប់ញ័រទ្រូត	ស្មុតចិត្តឥតក្បាន	ដាច់ភ្នែកបំភាន
	សន្តានមើលងាយ	ៗ
នាទីប្រជុំ	បណ្ឌិតតូចធំ	ខ្មៅពុំពណ៌រាយ
ដួចជាសត្វកែក	ខ្មៅហួសនិយាយ	កណ្តាលហ្នូននាយ
	បក្សាហង្សសត្វ	ៗ
រិព្រះសុរិយា	រស្មីជ្រះថ្លា	អាភាសឆ្កៀលត្នាត់
ពុំរស្មីវិជ្ជា	ភ្នំគ្មានចេះបាត់	ពុំចេះរសាត់
	អាប័ទនទៅណា	ៗ
អស់ទ្រព្យសម្បត្តិ	ដួងកាលប្រែខ្លាត់	វិនាសអសារ
វិជ្ជានេះឯង	តែងជាប់កាយា	ចោរនឹងប្រាថ្នា
	លួចលាក់ពុំបាន	ៗ
អារុជនានា	សឹងចាញ់វិជ្ជា	វិជ្ជាកល្យាណ
មុតលើសព្រះខ័ន	ពេជ្រនិលសូរ្យកាន	សស្រ្តាប៉ុន្មាន
	ពុំរស្មីឡើយខែន	ៗ
វិជ្ជាឲ្យមាន	សម្បត្តិធនធាន	មាសប្រាក់ទីខែ
ពាសិពាសា	ស្នូនច្បារប្រពៃ	ឲ្យមានជោគជ័យ
	ល្បីសព្វទិសា	ៗ

វិជ្ជាឲ្យមិត្ត	ឲ្យញាតិវិនិត	ស្រឡាញ់ស្នេហា
ឲ្យយសថ្កំថ្កើង	រុងរឿងសត្តា	វិជ្ជាក្លៀវក្លា
	ការពារអកុសល	។
វិជ្ជាឲ្យសុខ	គ្មានព្រួយវិតក	ទុក្ខពុំហានពាល់
ធ្វើឲ្យចិត្ត	ជ្រះថ្លាពេកសល់	វិជ្ជាតម្កល់
	ក៏សុខក្នុងកាយ	។
បូរិវណា	មានពួកបណ្តា	ពស្រួច្រើនប្រាជ្ញប្រាយ
បូរិះនោះឯង	វែងលឿនពូសាយ	នគរទាំងឡាយ
	ខូបខ្លាចគេដដែល	។
បិតាមាតា	បើប្តានបុត្រា	ឆ្ងាតវិជ្ជាវិក្រ
លោកសឹងសរសើរ	ដំណើរបុត្រវិជ្ជ	ដោយបុណ្យនិស្ស័យ
	ទំយាភ្លេចមក្សាន្ត	។
វិជ្ជាជាគុណ	ឲ្យអស់មហាជន	គន់គិតគ្រប់ប្រាណ
សម្គាល់ត្រូវខុស	ចាបខ្ពស់ប៉ុន្មាន	ឲ្យយល់សណ្តាន
	សន្តានពាលខ្មៅ	។
ឲ្យស្គាល់តូចធំ	ស្គាល់ភ្លេងចាស់ទុំ	ដឹងត្រជាក់ក្តៅ
ឲ្យស្គាល់ធ្ងន់ស្រាល	ដុតកាលផ្អែនផ្អៅ	ស្គាល់ទឹកក្នុងក្រៅ
	ស្គាល់ហៅត្រាស់ស្តើង	។

បានបុណ្យភាសណា

ឲ្យជំងឺខ្លួនថា

មិនត្រូវតម្លើង

ត្រូវតែបន្ទាប

សូភាពទើបថ្កើង

មិនត្រូវឲ្យឆ្នើង

យើងគន្លង

។

ឲ្យចេះរក្សា

ឲ្យចេះខាំងខា

ឲ្យប្រឹងការពារ

កេរ្តិ៍អាពុកម្តាយ

សាយសព្វនានា

ឲ្យបាននាមា

ក្រអូបលប់ដា

។

ឲ្យចេះគបស្នង

មិនឲ្យកន្លង

គុណគ្រូអាចារ្យ

ឲ្យចេះអភិវឌ្ឍ

មាតាបិតា

ស្រឡាញ់ស្នេហា

រក្សារម្មវិក្ស

។

បើចង់ធ្វើឈ្នួញ

គុបតែងជំនួញ

លក់ដូរបណ្តាក់

វិជ្ជាឲ្យស្គាល់

យល់ការជ្រៅវែក

ហេតុពាក្យអ្នក

ពាណិជ្ជកម្ម

។

វិជ្ជាចង្អុល

ប្រឹងខំពន្យល់

បង្ហាញមាតិ

ដឹកនាំខំនិញ

ចេញចូលនាវា

ឲ្យកើតលាភា

អនេកឧភាស

។

ពាណិជ្ជមួយៗ

ឲ្យចេះមានព្រួយ

វិវេកប្រាក់មាស

កុំឆក់ឆក់

កុំហកអស់កស្រី

សូរឲ្យវិទាស

ជាជាន់លួចគេ

។

ឲ្យចេះសម្តី	កាន់ជនប្រុសស្រី	វៃវៃវៃវៃ
ឲ្យជនផងស្នូន	ដូចកូននិងមេ	នោះឯងទើបគេ
	ជួយទិញជួយដូរ	។
ធ្វើចិត្តឲ្យត្រង់	សេធម៌កុំបង់	កុំកំណាញ់ស្នូ
ជនជាតិអប្សរក្ខណ៍	ចិត្តស្ម័គ្រអាសូរ	ករុណាឲ្យផ្លូវ
	ផងរាល់វេលា	។
វិជ្ជាឲ្យស្គាល់	ឲ្យកោតខ្លាចដល់	អង្គព្រះតុល្លា
បរមសាស្តា	ទេវតាយក្សមារ	ឲ្យខំបូជា
	វន្តាសត្វថ្ម	។
ឲ្យស្គាល់មេត្តា	ឧត្តមសាក្យ	មុនីចរវិណា
លុបលើសសត្វផង	កន្លងកត់គ្រៃ	ជនមាននិស្ស័យ
	ក្រេបរសព្វខាន	។
ឲ្យស្គាល់ព្រះធម៌	ប្រកបដោយពណ៌	ភ្លឺដាន់សុរិយាន
មរណដក	ព្យាធិប្បន្នាន	និកសទៅបុរាណ
	អមតបូរី	។
ឲ្យស្គាល់ព្រះសង្ឃ	ផុតជាចំចំណង់	ត្រេកកាមលោភិយ
តណ្ហាស្ងប់ស្ងាត់	បង់បាត់រស្មី	គួរជនប្រុសស្រី
	អើបើធ្វើបាន	។

ព្រះសង្ឃដូចស្រែ	ជាប់ដីឥតល្អ	លូតលាស់ធនធាន
ឲ្យផលខ្ពស់	ស្តុកស្តម្ភក្រមាន	ចេះញ៉ាំងអស់ទាន
	ឲ្យរីករាយដាស	។
វិជ្ជាឲ្យដឹង	ឲ្យជនប្រុងប្រឹង	ធ្វើតាមពុទ្ធសាសន៍
វចនប្រសើរ	ជាតិប្រហើរណាស់	ឲ្យអស់ភ្នែងចាស់
	សង្កតសិក្សា	។
ឲ្យខំធ្វើបុណ្យ	មិនឲ្យទូរជន	កំណាញ់ប្តូរស្យា
កុសលតូចធំ	គោនខំប្រវា	យកមកប្រើការ
	បណ្តាញលោភោ	។
វិជ្ជាជួយធ្លុះ	ឲ្យដឹងថាខុស	ទោសនោះជ្រើស
តែកើតឡើងហើយ	អ្នកកើយសន្ទោ	ដូចភ្នែងនៅពេ-
	រពនរកណា	។
ឲ្យចេះពិតពិល	ឲ្យខំមើល	សម្គាល់តណ្ហា
តែងចង្អុកចង្អុល	ឲ្យស្និទ្ធប្រាថ្នា	នាំកើតសោកា
	ឧរាជ្យក្តៅ	។
លោកវាយដំ	ឈឺឈូលអួលក្រំ	ដំណាំហ្នឹងសៅ
ញ៉ាំងដួងចិត្ត	ប្រព្រឹត្តការខ្មៅ	លោកប្រដៅ
	ឲ្យចង់តែបោន	។

បានហើយចង់ទៀត	ឧបទង្វៀត	ស្ទើរច្រែកព្រាណ
ហឫទ័យកង្វល់	សល់សែនខាន	កងខ្លួនសន្តាន
	ពីព្រោះប្រាថ្នា	។
វិជ្ជាពន្យល់	ឲ្យចេះតទល់	សម្លាប់តណ្ហា
ឲ្យបរិច្ចាគខាន	ជាគ្រឿងសស្ត្រា	មកផ្ដាញ់ចេស្តា
	តណ្ហាអប្រិយ	។
វិជ្ជាពន្យាក	ធ្វើឲ្យសត្វគ្រក់	ពលរូបប្រុសស្រី
ដឹងគិតទៅថា	លោកាពាំងបី	ទោសអប្រិយ
	ដុះមីរគ្រឿបត្រា	។
គួរឲ្យប្រយ័ត្ន	គួរខំកំចាត់	បំបាត់ទោសា
នាំកាយឲ្យព្រួយ	រលួយចិត្ត	ខុសនឹងរាជការ
	ខាតទ្រព្យសម្បត្តិ	។
វិជ្ជាឲ្យដឹង	បើចង់បាត់ខឹង	ឲ្យកាន់សីលថ្នាក់
សីលប្រាំប្រាំបី	ប្រយោជន៍ច្រើនក្ដាន់	សីលអាចនាំសត្វ
	កាត់កន្ត្រាន	។

សីលជាឧសថ

ព្យាក្រមហុត

រកអ្វីស្មើគ្នា

វិជ្ជាញ្ញាណជន

ឲ្យជនសូត្ររៀន

សីលជាប្រធាន

នាំភិក្ខុខា

។

វិជ្ជាបង្កើល

ឲ្យជនផ្គុំផ្អែម

បារម្ភចិត្ត

ថាបាបមួយមាំ

សម្បើមណាសំសា

គិត្តមោហា

វង្វែងឆន្ទីត

។

ឃើញក្នុងថាជំ

ឃើញរាយថាជំ

ឃើញនាយថាជំ

គុណថាជាពោស

សត្រូវថាមិត្ត

ជនអើយគួរគិត

អាសូរអាត្មា

។

មើលមានវិជ្ជា

ឲ្យយកការវនា

ពិយាដមោហា

ខោរកាចរន្ទិច

តែងដិតរូបា

កាន់ខ្ញុំក្នុងសោកា

មហាច្រើនសល់

។

ការវនាជាថ្នាំ

សម្រាប់ដុះសត្រាំ

មើលឧបាយកល

វង្វែងកើតហើយ

អ្នកអើយកុំចូល

យកការវនាផ្តល់

ផ្តាច់ក្នុងមោហា

។



វិហសប្បវេស	ចូលចេះលោកផ្លោះ	ឲ្យចាកចេញណា
ពីមេបាបបី	ស្តេចចោរភ្ញៀវវិភា	ទើបឃើញអមតា
	និរ្យានពណ៌កាយ	។
ចូលខំប្រព្រឹត្ត	ចិត្តមជ្ជវិត	ឲ្យល្អព្រោងព្រាយ
តាមធម៌សុចរិត	កុំឲ្យបាបលាយ	នាំឲ្យរាយមាយ
	អាប័នុនសិរី	។
ឲ្យគ្រាប់ពូកយុំ	គំនិតរម្យទេម	លើសលើបក្សី
ព្រឹកឡើងកាលណា	ចូលកាន់រុក្ខី	ក្រេបរសពិសី
	បុណ្យទាំងឡាយ	។
ដួចជាបណ្ឌិត	ប្រកបគំនិត	យល់ការវែងឆ្ងាយ
ចេះប្រឹងស្វែងរក	វត្ថុឆ្លើតឆាយ	ពុំដែលមានណាយ
	រសាយទីយា	។
កុំគ្រាប់ពូករុយ	មានយាទុយមុយ	អាគ្រក់មហិមា
ព្រឹកព្រោងស្វាងថ្ងាត	គ្រេចកាត់ម្លីម្លា	រករោមអស់លា-
	មកស្អុយជាប់ជាស	។
សត្វរុយប្រៀបដួច	បុគ្គលពាលខូច	ប្រាថ្នាតាមគ្រាស
មិនស្គាល់រសពិត	កាសិតពុទ្ធសាសន	នាំខ្លួនឲ្យប្រាស
	និកសក្តិសុខ	។

សប្បុរសគប្បី  
កិលេសអបំរិ

ស្គាល់ជាតិលោកិយ  
នាំកាយអផ្សុក  
កងលោកនេះណា  
។

ច្រើនកាមវិតក្ក  
ពុំបានស្រណុក

គួរខំរើវង  
កុំឲ្យដេកគ្រាំ

បញ្ញាឲ្យឃ្លាំង  
កងកាមតណា  
។  
អង្គនិកមគ្គ

ចេះធ្វើបុណ្យ  
ឲ្យខំសិក្សា

រឺជាបទុម  
កើតអំពីភក់

ពីដៅកើម្យ  
បឹងត្នូកជ្រៅពក់  
នឹងសង្ហារខ្លួន  
។

បរម្មណិនរលក្ខណ៍  
តែពុំចេះស្ម័គ្រ

ប្រឹងដុះលូតលាស់  
ផុតទឹកកាលណា

រសាយចេញអស់  
បុប្ផាកាយខ្លួន  
ដល់ជននានា  
។

ល្បាត់ធំធ្នូន  
ខ្លួននោះគួរស្នូន

នេះដូចសប្បុរស  
ប្រឹងខំធ្វើទាន

ចង់តែរដោះ  
មានសីលការវនា  
នញាតវិសេស  
។

ពីកិលេសមាន  
តាមផ្លូវពុទ្ធា

កុំធ្វើតាមជ្រូក  
បានបាយកោត្តា

យកគក់ធ្វើពូក  
ថាខ្លួនវិសេស  
មិនគិតតទៅ  
។

ដេកធ្វើគ្រវែង  
ចេះតែប្រហែស

រួចជាប់ក្នុងទ្រង់  
ពុំដែលចង់ចេញ

រមង្គជ្រូង  
ចាកទីលំនៅ

ធំ ៗសន្តោ  
ភក់ច្រើនយ៉ាងជ្រៅ

នៅស្ងួតត្រាំ

។

មិនដឹងខ្លួនថា

ចន្តិចទៀតណា

ខ្លួននឹងសោយកម្ម

គេនឹងសម្លាប់

សាច់សាប់ច្រក្តាំ

យកមកស្មារង់

ប្រលាក់ញ៉ាំង

។

ជ្រុកដូចពាលខ្មៅ

ចិត្តអាក្រក់ខ្មៅ

អាច់ដកប្រាជ្ញា

ហឫទ័យប្រតិព័ទ្ធ

នឹងវដ្តសង្សារ

ថាគ្មានឋានណា

ប្រសើរជាងបាន

។

ជនអើយសូមគិត

សូមជួយពិនិត្យ

ពាក្យអម្បាលមាន

ដែលខ្ញុំបានពោល

ចំពោះសន្តាន

បើល្មមរាប់មាន

ចូរសិក្សាហោង

។



# សេចក្តីរាយការណ៍

អំពីដំណើរទៅក្នុងវ័ង្សសាំងស៊ីនចំពោះខែក្រែដែលមានវត្ត

លោកសង្ឃខ្មែរ

ព្រះគ្រូសង្ឃវិជ្ជា ហោ តាត

អាចារ្យបង្រៀនភាសាសំស្ក្រឹតនៅសាលាបាលីជាន់ខ្ពស់

រៀបរៀង

- ២ -

## ដំណើរចេញពីខេត្តបាក់លីវី

ថ្ងៃ២ ខែឃុំងើយរោង១៩២៨

វេលាម៉ោង៨កន្លះព្រឹក ចេញពីខេត្តបាក់លីវីមក ដល់ម៉ោង ១០ ព្រឹកដល់មកស្រុកត្រាំង( ខ្មែរហៅខេត្តឃ្វាំង ) ឈប់នៅផ្ទះលោក ឡាដ មិនីស្តាទ័រ ចំនួន៣០ម៉នុស ហើយលោកទៅហ្វាយស្រុក អឹម ជាតិខ្មែរ បានជូនដំណើរបង្កួសទៅឯវត្តឃ្វាំង ក្នុងប៉ុញ្ញាឡាន ១ណាញ៉ាវាញ៉ា ជិត គ្នានឹងប៉ុស្តិ៍ឃ្វាំងនោះខ្លួនខ្ញុំនឹងឈ្មោះដី បានឈប់សំណាក់នៅវត្តឃ្វាំង នោះ រីឯអ្នកស្រីចាស់ហ្វាងព្រះរាជបណ្ឌិតយ ក៏ត្រឡប់ទៅវិញទំរេច ទៅសំណាក់អាស្រ័យ នៅនាទីផ្ទះសម្រាប់សំណាក់របស់រាជការ ក្នុងកំ ផែនជាមួយនឹងផ្ទះលោកឡាដមិនីស្តាទ័រ ចំណែកខ្លួនខ្ញុំដែលទៅអាស្រ័យ

នៅវត្តឃ្នាំងនោះ កាលដែលទៅបានស្របក់ កំពុងតែនិយាយសន្ទនា  
នឹងលោកអធិការលន់ ស្រាប់តែឃើញលោកព្រះវិទ្យោយធម្មសារ ដែលលោក  
គង់នៅក្នុងពេញវត្តជាមួយគ្នាក្នុងជិតគ្នានឹងខ្ញុំនិមន្តមកពីក្រោយ ហើយខ្ញុំសួរ  
លោកក៏បានដំណឹងក្នុងពេលនោះថា និមន្តមកយូរថ្ងៃហើយ ដើម្បីមកជួយ  
ចាត់ចែងកិច្ចធ្វើបុណ្យបូជាសព លោកគ្រូព្រះសពវត្តនេះ លុះដល់ពេល  
ឆាន់រួចហើយលោកអធិការលន់ លោកក៏មានព្រះទ័យល្អបានចាត់ចែង  
រៀបចំកន្លែងឲ្យសឹងនៅក្នុងបន្ទប់ ១ ជិតគ្នានឹងកន្លែងលោកព្រះវិទ្យោយធម្ម  
សារ ហើយលោកបានទាំងចាត់ចែង កោដនាហារពល់ពេលដរាបដល់  
ពេលចេញពីវត្តនេះ ខ្ញុំមានអំណរក្រៃពេកនឹងគុណលោក ដែលលោក  
មានចិត្តល្អ ហើយបានចាត់ចែងដូចៗនេះ ។ រីឯវត្តឃ្នាំងជាវត្ត  
ធំ ហើយល្អស្អាតជាងវត្តដទៃ ៗ ក្នុងខេត្តឃ្នាំង ។

ដំណើរក្នុងខេត្តឃ្នាំង

នៅវេលាម៉ោងព្រឹកសៀលថ្ងៃខែជាមួយគ្នា ចាន ហ្វានព្រះរាជបណ្ណា-  
ល័យបានអញ្ជើញទៅឯវត្តឃ្នាំង ក្រោយបន្តិចលោកចៅហ្វាយស្រុកអ៊ឹម  
ក៏អញ្ជើញទៅដល់ទៀត ហើយជួបជុំគ្នា នៅលើទីកុដី លោកអធិការ  
លន់ ៗ និងលោកសង្ឃក្នុងវត្តនោះក៏មកជួបជុំព្រមគ្នា ទើបចាន ហ្វានព្រះ  
រាជបណ្ណាល័យ បានសួរលោកអធិការ ដូចរបៀបសួរក្នុងវត្តដទៃ ៗ  
ហើយបានប្រគេនសៀវភៅនិងរូបផ្ចិតពុទ្ធដល់លោកអធិការ រួចហើយ

បានសន្ទនានឹងលោកចៅហ្វាយស្រុក អ៊ឹម ពីការគិតបង្កើតសាលារៀនក្នុង  
វត្តសម្រាប់បង្រៀនអក្សរខ្មែរនិងព្រះពុទ្ធសាសនា លោកចៅហ្វាយស្រុក  
អ៊ឹមក៏យកចិត្តទុកដាក់ក្នុងការនេះផង ដោយលោកជាតិជាខ្មែរ មានសេចក្តី  
ចូលចិត្តខាងចំណេះវិជ្ជាខ្មែរ និង ព្រះពុទ្ធសាសនាពេញបន្ទុក ។

ដល់ម៉ោង ៤ កន្លះរសៀល ចេញពីវត្តយ៉ាងចំពោះទៅវត្តសង្កែក្នុង  
ឃុំអូយឡូយ ខណ្ឌញ៉ាំខាញ់ លោកចៅហ្វាយស្រុកអ៊ឹម ក៏ជូនទៅផង  
លុះទៅដល់លោកចៅអធិការនាម អ៊ិន ក៏បានធ្វើបដិសណ្ឋារដោយគួរ  
សម ហើយអញ្ជើញឲ្យឡើងទៅលើកុដីលោក បានហ្វានព្រះរាជបណ្ណា-  
ល័យក៏បានសួរនិងប្រគេនសៀវភៅដូចវត្តដទៃទៀត រួចចេញពីវត្តសង្កែក្រ-  
ឡប់មកកាន់ទីសំណាក់ដើមវិញ ។

ថ្ងៃ ២៥ ខែឃ្នាំងរយេ ឆ្នាំ ១៩២៨

លោកចៅហ្វាយស្រុក អ៊ឹម បាននិមន្តលោកសង្ឃដែលគង់នៅវត្ត  
ជិតៗ មកប្រជុំនៅវត្តយ៉ាង បានចំនួន ៦ វត្ត គឺវត្តព្រែកអណ្តើក ១ វត្ត  
ទទឹមចាស់ ១ វត្តទទឹមថ្មី ១ វត្តស្រឡូង ១ វត្តកណ្តាល ១ វត្តសំរោង ១  
ព្រមទាំងវត្តយ៉ាង១ ទៀតត្រូវជា ៧ វត្ត ក្នុងពេលដែលជួបជុំនៅវេលាម៉ោង  
៧ កន្លះព្រឹក បានហ្វានព្រះរាជបណ្ណាល័យ និងលោកចៅហ្វាយស្រុក  
អ៊ឹម លោកចៅហ្វាយខណ្ឌសួនក៏អញ្ជើញមកជួបជុំក្នុងទីជាមួយគ្នា ហើយ  
បានហ្វានព្រះរាជបណ្ណាល័យ ក៏និយាយពន្យល់ អំពីការគិតបង្កើតឲ្យមាន

សាលាក្នុងវត្ត សម្រាប់បង្រៀនអក្សរខ្មែរ និងបង្រៀនធម្មវិន័យ ព្រះពុទ្ធ  
សាសនាក្នុងខេត្តឃ្លាំងនេះ លោកចៅហ្វាយស្រុក អ៊ឹម ជាអ្នកប្រែកាសាពី  
បារាំងមកជាខ្មែរឲ្យលោកសង្ឃគ្រប់វត្តនោះស្តាប់ លោកសង្ឃគ្រប់វត្តនោះ  
ក៏ឥតមានយល់ទាន់ ព្រមព្រៀងចូលចិត្តគ្រូអក្សរគ្រប់អង្គ បាន ហ្វាន់ ព្រះរាជ  
បណ្ឌាល័យក៏និយាយពន្យល់តទៅទៀតពីកិច្ចដែលបង្រៀននោះគឺបង្រៀន  
ខាងភ្លេង ។ ឲ្យចេះមើលចេះសរសេរអក្សរខ្មែរឲ្យត្រឹមត្រូវ ដល់វេលាល្ងាច  
បង្រៀនធម្មវិន័យព្រះពុទ្ធសាសនា ដល់ភិក្ខុសាមណេរតាំងអំពីកិច្ចស្ងៀក  
ពាក់ជាដើម ព្រោះអ្នកបួសក្នុងសាសនានេះ កាលបើចេះស្ងៀកពាក់ឲ្យ  
ស្អាតបាតជាបរិមណ្ឌលល្អ ហើយ អ្នកទាំងពួងគេមើលទៅឃើញគ្រឿង  
ស្ងៀងពាក់តែពីខាងក្រៅ ក៏គេនឹងអាចចូលចិត្តបាន ថាលោកទាំងអស់នេះ  
សុទ្ធតែចេះដឹងល្អ ហើយក៏បណ្តាលឲ្យសេចក្តីជ្រះថ្លាទៅបាន បើអ្នកបួស  
ក្នុងសាសនានេះ មិនចេះរៀបខ្លួនឲ្យស្អាតបាតល្អ ស្ងៀកពាក់ស្ងៀងចីពរ  
រយ័ករយាក កាលបើអ្នកទាំងពួងគេមើលទៅឃើញរយ័ករយាកដូច្នោះ គេ  
ក៏នឹងនឹកក្នុងចិត្តថាអ្នកបួសទាំងអស់នេះសុទ្ធតែល្អ គ្រាន់តែស្ងៀកពាក់  
ឲ្យស្អាតឲ្យជាបរិមណ្ឌលក៏មិនចេះដែរ ម្ល៉ោះហើយក៏នាំឲ្យគេមើលងាយ  
បាន ហើយបានហ្វាន់ព្រះរាជបណ្ឌាល័យបាននាំរឿងចំពោះខ្លួនឯង ថា  
ដូចកាលដែល ខ្ញុំបានទៅស្រុកសៀម ឃើញលោកសង្ឃស្រុកសៀម  
ស្ងៀកពាក់បែបផ្សេង កាលទៅនគរវត្តក្នុងខ្មែរត្រសៀមរាប ឃើញលោក  
សង្ឃស្ងៀកពាក់របៀបផ្សេង ព្រោះហេតុនេះកិច្ចដែលបង្រៀននោះ ខាង

ចំណែកវិន័យ គួរបង្រៀនអំពីកិច្ចស្ងៀមពាក់ជាដើម ។

លោក ចៅហ្វាយស្រុក អឹម ក៏ប្រមកជាខ្មែរពិត លោកសង្ឃគ្រប់  
វត្តនោះឲ្យស្តាប់ ក្នុងវេលានោះមានលោកគ្រូ ១ អង្គ ឈ្មោះ បច្ច័យរាម អ៊ុក  
ធ្វើយឡើងជួសលោកគ្រប់វត្តថា ពាក្យនេះត្រូវណាស់ ពាក្យនេះជាពាក្យ  
ខាងពុទ្ធសាសនាមិនមែនខាងសេយ្យសាសន៍ទេ ពាក្យនេះគួរតែយើងប្រតិ-  
បត្តិតាម លុះរួចការប្រជុំហើយចាងហ្វាងព្រះរាជបណ្ណាល័យ ក៏បានប្រគេន  
សៀវភៅនិងប្លង់តម្កល់លោកអធិការគ្រប់វត្ត ។

ដល់ម៉ោង ១ កន្លះរសៀល ចេញទៅអង្គទៀត លោកចៅហ្វាយ  
ស្រុក អឹម មានកិច្ចរាល់មិនបានជូនដំណើរទៅ បានឲ្យលោកចៅហ្វាយ  
ខ័ណ្ឌឈ្មោះនី ជាអ្នកជូនដំណើរ មុនដំបូងចំពោះទៅវត្តទទឹមចាស់ លុះ  
ដល់ទៅក៏មិនបានទៅយូរ គ្រាន់តែឡើងទៅលើកុដី ១ រំពេច ហើយចុះ  
ទៅមើលវិហាររួចក៏ចេញមកវិញ ព្រោះលោកអធិការវត្តនេះ បានទៅ  
ជួបជុំនៅវត្តឃ្នាំងរួចហើយ រួចត្រឡប់ទៅវត្តបាយទៅ កាលដែលទៅ  
ដល់ជិតវត្ត ឃើញពេទ្យមួយវែងធ្វើដោយចេតុន៍អារម្ម ដល់ស្នូរទៅគេ  
ប្រាប់ថាពេទ្យនេះសម្រាប់ដាក់ទូកង លុះដល់ចូលទៅក្នុងវត្តបានឡើងទៅ  
លើកុដីលោកអធិការ ។ នេះនាមនឹង លោកជាឧបជ្ឈាយ័ធំ ។ ចាង  
ហ្វាងព្រះរាជបណ្ណាល័យ បានសួរដូចវត្តឯទៀត តែគ្រង់ដែលសួរពី  
កិច្ចបង្កើតឲ្យមានគ្រូបង្រៀននោះ លោកអធិការធ្វើយថា វត្តនេះនឹងបង្កើត  
ឲ្យមានគ្រូបង្រៀននិងសាលាបង្រៀនមិនកើតទេ ព្រោះមិនសូវមានឧបា



សកដើរវត្ត មានខ្លះតែនៅឆ្ងាយ ។ ណាស់នៅជិតវត្តមានតែយួននឹងចិន  
 រួចបានហ្វូងព្រះរាជបណ្ឌាល័យ ក៏បានប្រគេនទៅរក្សានិងរូបផ្គិតពុម្ពខ្លះ  
 ហើយចុះទៅមើលវិហារ ។ នោះសព្វថ្ងៃនេះ ចាស់បាក់បែកច្រើនណាស់  
 ហើយលោកកំពុងតែគិតសាងជាថ្មី រួចចេញពីវត្តបាយដៅ ឆ្ពោះ  
 ត្រង់ទៅប្រាសាទគង ។ នេះ កាលពីដើមជាវត្តមានក្តីឈ្មោះថា ជា  
 វត្តមានឧបជ្ឈាយ័ធំ ពួកក្តីឈ្មោះរហូតដល់ស្រុកខ្មែរយើង ក្នុងវេលា  
 ដែលទៅដល់ក្នុងជាន់នេះ លោកអធិការវត្តក៏មិននៅ ឃើញភិក្ខុសាម  
 ណេររយ័ករយាកនៅក្នុងវត្តមិនសូវរាបសា វិហារក៏ពុំកបាក់បែកដូចឆ្ងាយ  
 ច្រើន បានឃើញភិក្ខុរូបអធិតាមបង្អួចហើយនិយាយពាក្យមិនសមគួរ  
 មិនមែនជាពាក្យរបស់អ្នកបួសរួចលំបខ្លួនចូលបាក់ទៅវិញ ។

បានហ្វូងព្រះរាជបណ្ឌាល័យ ក៏មិននៅយូរព្រោះមិនជួបនឹងលោក  
 អធិការហើយចេញមកវិញ ១ រំពេចត្រឡប់មកឈរជើងចូលទៅឯវត្តព្រែក  
 អណ្តើក ចូលទៅវត្តនេះក៏មិនបាននៅយូរ គ្រាន់តែមើលទីកុដ និងវិហារ  
 រួចចេញមកវិញ ព្រោះវត្តនេះបានទៅជួបជុំឯវត្តយ៉ាងរួចហើយ ។ ត្រឡប់  
 មកឯទីប៉ុស្តិ៍វិញឃើញនៅសល់ពេលច្រើន ក៏ចេញទៅទៀតចំពោះទៅវត្ត  
 តានព តាមផ្លូវ ១ ផ្សេង កាលដែលទៅដល់បានឃើញវត្តតានពនោះ ជា  
 វត្តធំមាំមួន វិហារក៏អង្គគ្រាន់បើ របៀបទីវត្តក៏រៀបរយល្អ តែមិនបានជួប  
 នឹងលោកអធិការ ជួបតែនឹងលោកគ្រូសូត្រ ហើយសួរដូចវត្តឯទៀត  
 រួចចេញពីវត្តនេះបង្ហូរសទៅឯវត្តពាងសំរិទ្ធ ក្នុងខណ្ឌញីវិញ កាលដែល

ទៅដល់ក៏បានឃើញវត្តនោះជាវត្តធំមាំមួនដែរ ទីវិហារក៏ល្អ ក្នុងសាលា  
 ក៏មានចៀបល្អ តែកាលដែលទៅដល់វេលាល្ងាចណាស់ហើយ ពេល  
 ជិតយប់ទទួលលោកអធិការមិននៅផង ហេតុនោះយើងមិនបានចូលទៅ  
 ក្នុងវិហារឡើយ គ្រាន់តែឡើងទៅលើក្នុងដើម្បីនឹងមើលពាងសំរិទ្ធិ ដល់  
 ឡើងទៅក៏ឃើញពាងនោះតែ ១ កំណាត់ខាងលើ តែគេយកទៅភ្ជាប់នឹង  
 ពាងធម្មតា សព្វថ្ងៃនេះគេប្រកស្រោមតម្កល់ទុកនៅមុខ ព្រះពុទ្ធរូបក្នុងក្នុង  
 ប្រហែលជាគេសន្មតទុកថា ជារបស់មន្ត្រីល មានលោកសង្ឃក្នុងវត្តនេះ  
 ប្រាប់ថាពាងសំរិទ្ធិ ១ កំណាត់នេះ គេដឹកដីទៅឃើញយូរឆ្នាំហើយ ព្រោះ  
 ហេតុនេះ បានជាគេសន្មតឈ្មោះវត្តនេះថា វត្តពាងសំរិទ្ធិ លុះរួចកិច្ចនេះ  
 ហើយក៏ត្រឡប់ចេញមកវិញ ១ រំពេច ដល់មកទីសំណាក់ដើមវិញ ក្នុង  
 ពេលម៉ោងជាង ៧ យប់ ។

ថ្ងៃ ២៦ ខែឃុំឆ្នាំរយ ឆ្នាំ ១៩២៧

វេលាម៉ោង ៧ ព្រឹក ចេញទៅវត្តខ្សាច់ (យួនហៅកាសាច់) ក្នុងឃុំកៀក  
 ឡាយ ខណ្ឌញ៉ាវ៉ាញ៉ា កាលទៅដល់បានឃើញវត្តនោះ ជាវត្តតូចស្អាត  
 ស្អាត ហើយមិនដូចនឹងលោកអធិការផង ទើបចេញមក ១ រំពេច ហើយ  
 ថយត្រឡប់ចូលទៅវត្តចម្ប៉ា ក្នុងឃុំឡាយគីម ខណ្ឌញ៉ាវ៉ាញ៉ា វត្តនេះ  
 ជាវត្តធំមាំមួនមានភិក្ខុសាមណេរ-ភ្នំក៏ច្រើន ញាតិញោមជើងវត្តក៏មាន

ចំនួនប្រើន លោកអធិការវត្តនេះនាមប៉ែន ជាឧបជ្ជួយមានគ្រូសូត្រ ២ អង្គ  
 ១អង្គឈ្មោះអ៊ិត ១ អង្គទៀតឈ្មោះកែស ។ នេះ លោកចេះប្រែបាលីជាខ្មែរ  
 បានកាលដែលយើងបានចូលទៅដល់ លោកក៏ចុះមកទទួលធ្វើបដិសណ្ឋារ  
 ដោយគួរសម ចាន់ហ្វាងព្រះរាជបណ្ឌាល័យ បានសួរដូចវត្តឯទៀតលោក  
 អធិការវត្តនេះ ក៏បានសុំឲ្យមានសាលាបង្រៀននិងគ្រូបង្រៀនខ្មែរ បង្រៀន  
 បាលី បង្រៀនភាសាបារាំង ចាន់ហ្វាងព្រះរាជបណ្ឌាល័យក៏ពេញចិត្ត  
 ណាស់ រួចបានប្រគេនសៀវភៅនិងរូបផ្កិតពុម្ព រួចហើយក៏ត្រឡប់មកកាន់  
 ទីសំណាក់ដើមវិញចំណែកខ្លួនខ្ញុំលោកចៅហ្វាយខណ្ឌ នី បាននិមន្តទៅ  
 ទទួលកត្តកិច្ចធាន់នៅនាទីផ្ទះឯផ្សារ ១អង្វើនិងឈ្មោះ ដី ផង ។

ដល់ម៉ោង ២ រសៀល ចេញទៅម្តងទៀតចំពោះទៅឯផ្សារបាយទៅ  
 ដើម្បីនឹងចុះកាណូតរបស់លោក ឡោដមីនិស្ត្រាទ័របង្ហូសទៅវត្តបឹងទន្សា  
 ក្នុងយុំអាំងតារ ខណ្ឌឱញមី តែកាលដែលដល់ទៅផ្សារបាយទៅ ពួក  
 យួនអ្នកធ្វើការក្នុងកាណូតប្រាប់ថាពេលម៉ោង ២នេះទៅមិនរួចទេព្រោះទឹក  
 នាច បើដល់ម៉ោង ៤ រសៀល ទើបទឹកដោះល្មមទៅបាន ចាន់ហ្វាងព្រះ  
 រាជបណ្ឌាល័យក៏នឹកស្តាយពេលដែលខាតដល់ ២ ម៉ោង គួរនឹងត្រឡប់  
 ទៅវត្តណាសិន ដល់ម៉ោង ៤ សឹមមកចុះកាណូតវិញ ទើបចេញពីបាយ  
 ទៅត្រឡប់ចូលទៅវត្តមហាទេព ក្នុងយុំរ៉ាធីន ខណ្ឌញ៉ាវ៉ា តែមិនដូចនឹង  
 លោកអធិការក៏ចេញមកវិញ ហើយបង្ហូសចូលវត្ត ១ ទៀតឈ្មោះវត្តដីទឹម  
 កណ្តាល ក្នុងយុំរ៉ាធីម ខណ្ឌញ៉ាវ៉ា នៅក្នុងវត្តនោះយូរប្រមាណជា ៣០

មិនុត ក៏ចេញពីវត្តនោះមកវិញឆ្ពោះទៅឯផ្សារបាយនៅទៀត លុះដល់  
 ទឹកដោះល្មមទៅបាន ទើបចុះកាណូតចេញពីបាយនៅទៅ នៅចំខ្លួនប្រ  
 មាណ ៣ គឺឡើយត្រឡប់ទៅនឹងដល់ទៅវត្តបឹងទន្ស កាណូតនោះក៏គឿង  
 ទៅមិនរួច ព្រោះទឹកដោះមិនទាន់ពេញទំហឹង ទើបលោកចៅហ្វាយខណ្ឌ  
 នី ហៅទូកយួន ១ មកចម្លងចុះពីកាណូត ហើយចែវទៅ ទំរំដល់ទៅវត្ត  
 បឹងទន្ស វេលាម៉ោង ៦ ល្ងាច ហើយឡើងចូលទៅវត្តបឹងទន្ស ៗ នេះ  
 កំពុងតែសាងវិហារធ្វើដោយបេតុងអារម្ម មិនប្រក់ក្បឿងពណ៌ មានកំ  
 ពូលស្រួចទៅលើបុស្សកង់រំលេចដោយកញ្ចក់ ទំនងកំពូលខាងលើដូច  
 វិហារវត្តព្រះកែវក្រុងភ្នំពេញ តែសព្វថ្ងៃនេះ ធ្វើមិនទាន់ហើយនៅឡើយ  
 បានស្អរទៅលោក ៗ ប្រាប់ថាវិហារនេះសាងមក ៥ ឆ្នាំហើយ ឥឡូវទុញ  
 ខាល់សោហ៊ុយពេក ។ យើងមិនបានចូលទៅមើលខាងក្នុងវិហារនោះ  
 ឡើយ ព្រោះគិតពេលណាស់ នៅតែខាងមុខក្នុងលោក ហើយបានស្អរ  
 ដូចវត្តឯទៀត លោកអធិការវត្តនេះ លោកចេះតែមិនហ៊ាននិយាយធ្វើយ  
 ទំនងជាលោកគិតថា ដែលចាងហ្វានព្រះរាជបណ្ណាល័យមកនេះ ដើម្បី  
 នឹងបៀតបៀនដូចម្តេចក៏មិនដឹង ព្រោះជាគិតជាបារាំងផង ឬ លោកគិត  
 ខ្លាចដោយហេតុឯណាមួយក៏មិនដឹង ហើយបានប្រគេនសៀវភៅនិងរូប  
 ផ្កិតពុម្ពស្រេចហើយ ក៏ត្រឡប់ចុះមកកំពង់វិញ ទទួលកាណូតក៏ដល់  
 ទៅព្រមគ្នា ទើបចុះកាណូតត្រឡប់មកវិញ ដល់ម៉ោង ៧ កន្លះយប់ បាន  
 ដល់មកទីសំណាក់ដើមវិញ ។

ដល់វេលាម៉ោង ៨ យប់ លោកចៅហ្វាយស្រុក អ៊ឹម ១ អង្វើ នឹង  
 អស់លោកចៅហ្វាយ ១ ណា ជាតិជាខ្មែរ បានប្រមូលអស់ពួកខ្មែរដែលកាន់  
 ព្រះពុទ្ធសាសនាឱ្យមកជួបជុំគ្នាក្នុងទីវិហារវត្តឃ្លាំង ហើយបាននិមន្តឱ្យ  
 អធិប្បាយពន្យល់ អំពីធម៌វិន័យច្បាប់ព្រះពុទ្ធ អស់ពួកសប្បុរសជើងវត្ត  
 ឃ្លាំងក្នុងវេលាយប់នោះ លុះអធិប្បាយរួចហើយ បានហ្វានព្រះរាជ  
 បណ្ណាល័យក៏ក្រោកឡើងហើយ ឱ្យសព្វសាធុការ ដល់អស់ពុទ្ធសាស-  
 និកជនទាំងអម្បាលនោះ សូមឱ្យបានសេចក្តីសុខ សេចក្តីចម្រើន ទាំងការ  
 ធ្វើស្រែចំការក៏ឱ្យបានចម្រើនគ្រប់គ្នា រួចបានហ្វានព្រះរាជបណ្ណាល័យ ក៏  
 ត្រឡប់ទៅកាន់ទីសំណាក់វិញ ។

ដំណើរចេញពីខែត្រស្រុកត្រាំង ថ្ងៃ ២៨ ខែឃុំឆិវិយេ ឆ្នាំ ១៩២៨

វេលាម៉ោង ៧ កន្លះព្រឹក ចេញពីខែត្រឃ្លាំងឆ្ពោះទៅខែត្រកំចំយ៉ា  
 (ខែត្រហៅក្រមួនស) អស់ចម្ងាយផ្លូវចំនួន ១៥៨ គីឡូម៉ែត្រដល់ម៉ោង ១១  
 ជិតថ្ងៃត្រង់ក៏ដល់ទៅកំចំយ៉ា ហើយចូលទៅឈប់នៅប៉ុយរូលោក ឡុង  
 មិនស្រួលទេចំនួន ៣០ មិនត រួចហួសទៅឯវត្តឧត្តុង្គមានជ័យ ក្នុងឃុំ  
 យំហ៊ិនញ៉ិន ១ ណា គឿងហារ ចម្ងាយពីប៉ុស្តិ៍ទៅចំនួន ២ គីឡូម៉ែត្រ ខ្លួនខ្ញុំ  
 និងឈ្មោះ ដី បានឈប់អាស្រ័យនៅវត្តឧត្តុង្គមានជ័យនេះ ចំណែកហាង-  
 ហ្វានព្រះរាជបណ្ណាល័យទៅឈប់សំណាក់អាស្រ័យទៅផ្ទះបង្គំលោ ។ ចំ-  
 ណែកខ្លួនខ្ញុំដែលនៅសំណាក់អាស្រ័យក្នុងវត្ត ព្រមទាំងលោកគ្រូសូត្រ

លោកមានព្រះទ័យល្អ បានចាត់ចែងទឹកខ្វែងឲ្យសំណាក់អាស្រ័យដោយ  
ស្រួលដរាបដល់មកវិញ ខ្ញុំមានអំណរគុណលោកមិនភ្លេចឡើយ ។

### ដំណើរក្នុងខែត្រ រ៉ាប់ យ៉ា

វេលារសៀលម៉ោង ២ កន្លះក្នុងវិថីជាមួយគ្នា បានហ្វានព្រះរាជ  
បណ្ណាល័យបានអញ្ជើញទៅវត្តឧត្តុង្គមានជ័យ ដែលជាវត្តគឺខ្ញុំសំណាក់មាន  
សេក្រៃទេ យួនម្នាក់ដែលលោក ឡាងមីនិស្ត្រាទ័រ ចាត់ឲ្យជាអ្នកជូន  
ដំណើរបានជូនទៅផង បានចូលទៅជួបជុំនៅទីសាលាវត្តនេះ ព្រោះគេ  
រៀបចំបម្រុងចាំទទួលក្នុងសាលានេះ ក្នុងពេលដែលជួបជុំនោះគឺព្រះសង្ឃ  
នៅក្នុងវត្តនេះ ទាំងអស់មានលោកអធិការនាម ទឹម ជាដើម និង លោក  
អធិការវត្តអង្គជុំ ព្រមទាំងមន្ត្រីយួននិងខ្មែរ និងបណ្ណាកស្រុកស្រុកស្រី  
ប្រុសមកជួបជុំជាមួយគ្នា ហើយបានហ្វានព្រះរាជបណ្ណាល័យបានសួរ  
លោកអធិការទាំងពីរវត្ត តាមទំនងដូចសួរលោកអធិការក្នុងវត្តឯទៀត ។  
លោកអធិការវត្តឧត្តុង្គមានជ័យបានឆ្លើយថា លោកមានត្រូវការចង់ឲ្យ  
មានសាលារៀនក្នុងវត្តលោក នឹងឲ្យមានគ្រូបង្រៀនពីក្នុងពេញ ដើម្បីនឹង  
បានបង្រៀនចំណេះវិជ្ជាខាងខ្មែរ និងបាលីធម្មវិន័យ និងភាសាបុរាណខ្លះ  
ផង លុះរួចកិច្ចសួរនេះហើយ បានហ្វានព្រះរាជបណ្ណាល័យបានប្រគេន  
សៀវភៅនិងរូបផ្ចិតតុម្ភ ដល់លោកអធិការទាំងពីរវត្តនោះ រួចចូលទៅ  
លើលវិហារ ស្រេចហើយក៏ចេញពីវត្តនោះចេញទៅវត្តដែលនៅឆ្ងាយ ។

មុនដំបូងឈៀងចូលទៅវត្តអង្គដុំៗ នេះជាវត្តតូច មិនមានកុដិសាលាមាំមួន  
ទេ វិហារក៏តូច ជាវត្តស្ថិតនៅកណ្តាលព្រៃគ្រែង ចូលទៅតែ ១ រំពេច  
ក៏ចេញមកវិញ ហើយហួសទៅវត្តកំពង់ចិន និងវត្តក្បាងនំ វត្តទាំងពីរនេះ  
កាលដែលយើងចូលទៅដល់ ឃើញលោកសង្ឃក្នុងវត្ត កំពុងតែហាត់  
ចែងរៀបចំចាំទទួលហើយមានទៅហាយ១ណ្ឌម្នាក់ជាជាតិខ្មែរដែលជាអ្នក  
ត្រួតត្រាខណ្ឌនេះ បានមកក្នុងទីនោះ ហើយដំរាបចាងហ្វានព្រះរាជ  
បណ្ណាល័យថាខ្ញុំបាទបានដឹងថា លោកស្រីអញ្ជើញមកដល់ក្នុងថ្ងៃស្អែក  
លោកសង្ឃក្នុងវត្តកំពុងតែរៀបចំចាំទទួលដល់ថ្ងៃស្អែក ឥឡូវអញ្ជើញ  
មកដល់ក្នុងថ្ងៃនេះរៀបចំទទួលមិនទាន់ ចាងហ្វានព្រះរាជបណ្ណាល័យឆ្លើយ  
ថាមិនបាច់រៀបចំអ្វីទេហើយបានសួរលោកអធិការទាំងពីរវត្តនោះ ព្រម  
ទាំងប្រគេនសៀវភៅនិងរូបផ្កិតពុម្ពដូចវត្តដទៃៗ រួចហើយចេញអំពីវត្ត  
ទាំងពីរនេះ ហួសទៅវត្ត ១ ទៀតឈ្មោះហៅវត្តហ្វានមៀង ទៅ  
ហាយ១ណ្ឌខ្មែរនោះក៏ជូនទៅជាមួយផង កាលដែលទៅដល់ក៏ឃើញវត្ត  
ហ្វានមៀងនោះជាវត្តធំមាំមួន លោកអធិការវត្តនេះឈ្មោះជា មានសារ  
ជាព្រះមហាបទុមវិស្ស ជាព្រះឧបជ្ឈាយ័មានសញ្ញាប័ត្រតាំងពីសិក្សា  
ព្រះមហាសង្ឃរាជ ព្រះនាមទៀង ក្នុងស្រុកខ្មែរ លោកអធិការនេះ  
ចុះមកទទួលជាមួយនឹងលោកអធិការវត្តកំពង់សុរិយា ហើយយើងបាន  
ចូលទៅមើលវិហារ ដល់ទៅទីលានដីទាំងមុខវិហារ លោកអធិការវត្តនេះ

និយាយនឹងចាន់ហ្វានព្រះរាជបណ្ឌាល័យថា អាត្មាកំពុងតែរៀបចំបម្រុង  
 ចាំទទួលដល់ថ្ងៃស្អែក ឥឡូវអញ្ជើញមកដល់ថ្ងៃនេះ រៀបទទួលមិនទាន់  
 ចាន់ហ្វានព្រះរាជបណ្ឌាល័យឆ្លើយថា ខ្ញុំចង់ឃើញវត្តទីវត្ត ដែលមិនទាន់  
 រៀបចំចាំទទួល ជាន់វត្តដែលរៀបចំហើយ ទើបត្រឡប់ពីហារឡើងទៅ  
 លើកុដិលោក ។ ក៏រៀបធ្វើបដិសណ្ឋារៈទទួលដោយសមគួរ ហើយបាន  
 សួរលោកអធិការវត្តយ៉ាងម៉េច និងវត្តកំពង់សុរិយា ព្រមទាំងប្រគេនសៀវ  
 ភៅ និងរូបផ្គុំតម្ក ដូចវត្តដទៃទៀត ។ លោកត្រូវវត្តយ៉ាងម៉េចបានឆ្លើយ  
 ថា អាត្មាត្រូវការចង់ឲ្យមានសាលាបង្រៀន និងគ្រូបង្រៀនឲ្យបង្រៀន  
 អក្សរខ្មែរ ព្រះគ្រូបដក និងអក្សរបារាំងខ្លះផងក្នុងវត្តនេះ ហើយលោក  
 និយាយតទៅទៀតថា អាត្មារៀបចំបម្រុងចាំទទួលដល់ថ្ងៃស្អែក ឥឡូវ  
 អញ្ជើញមកដល់មុន អស់ឧបាសក ឧបាសិកា ដើរវត្តឥតមានអ្នកណាដឹង  
 នឹងមកឲ្យទាន់ក្នុងពេលនេះ ហេតុនេះអាត្មាសូមអញ្ជើញលោកស្រីឲ្យចូល  
 មកវត្តអាត្មាម្តងទៀត ចាន់ហ្វានព្រះរាជបណ្ឌាល័យ ក៏បានគិតថ្ងៃទៅ  
 ឃើញថាដល់ថ្ងៃ ៣០ ខែយ៉ាងវិយរនេះជាថ្ងៃត្រូវត្រឡប់ពី រ៉ាច់យ៉ា ទៅ  
 ខែត្រ កងបី នឹងមកតាមផ្លូវនេះដែរ ហើយនឹងចូលមកឈប់នៅវត្តនេះ  
 វេលាម៉ោង ៨ ព្រឹកដល់ម៉ោង ១២ ថ្ងៃត្រង់សឹមចេញទៅខែត្រកងបី លោក  
 អធិការវត្តយ៉ាងម៉េចលោកក៏ត្រេកអរ ព្រោះនឹងបានសម្រេចតាមសេចក្តី  
 ដែលលោកគិតទុក ។ លុះរួចកិច្ចក្នុងវត្តនេះហើយ ក៏ត្រឡប់មកឯទីសំ-  
 ណាក់ដើមវិញ ។



ថ្ងៃ ២៨ ខែ ឃុំ ឆ្នាំ វិ យោ ឆ្នាំ ១៩២៨

ថ្ងៃនេះបម្រុងនឹងទៅវត្តឡាំងយៀ ក្នុងយុំយំញឡូក ខណ្ឌ ថាញ់រៀង  
ដោយសាលុប-កប៉ាល់តូចរបស់រាជការ តែបានហ្វានព្រះរាជបណ្ណាល័យ  
គិតថា កុំឱ្យខាតវេលាក្នុងការដែលដើរមើលវត្តនេះ ដោយដឹងថាសា  
លុបនោះនឹងចេញទៅត្រូវទៅប៉ុស្តិ៍ឡាំងមី ផ្លូវថយទ្រូកទៅដល់ប៉ុស្តិ៍ឡាំងមី  
នោះដែរ ហើយតាមផ្លូវនោះមានវត្តខ្លះ ទើបឱ្យសាលុបចេញទៅតាម  
ផ្លូវទឹក យើងក៏ចេញទៅដោយរថយន្ត របស់លោកឡានដមីនិស្រាទ័រនៅ  
រ៉ច់យ៉ា កាលដែលចេញពីរ៉ច់យ៉ាទៅនៅវេលាម៉ោង ៨ ព្រឹក ដល់ទៅ  
វត្តអូរដុំ ក្នុងយុំអាបឡូក ខណ្ឌភៀងឱញ វេលាម៉ោង ១០ ព្រឹកហើយ  
បានចូលទៅក្នុងវត្តនោះ បានសួរនឹងបានប្រគេនសៀវភៅដូចវត្តឯទៀត  
រួចចេញមកវិញមកឈប់សម្រាកនៅផ្ទះចៅហ្វាយខណ្ឌហាយ ។ នេះមាន  
សារកេរ្តិ៍យសជាចៅហ្វាយស្រុក ហើយបានទទួលកត្តកិច្ចក្នុងផ្ទះលោកចៅ  
ហ្វាយខណ្ឌនេះទាំងអស់គ្នា ។ លុះដល់ម៉ោង ១២ ថ្ងៃត្រង់ ក៏ចេញពីនោះ  
ទៅទៀត ដល់ម៉ោង ២ រសៀលបានដល់ទៅប៉ុស្តិ៍ឡាំងមី ។ នេះជាប៉ុស្តិ៍  
ដេឡែនេត (ទីចៅហ្វាយស្រុក) យួនម្នាក់នៅត្រួតត្រា មានផ្ទះផ្សារក៏ច្រើន  
គ្រាន់បើ វេលាដែលទៅដល់ឡាំងមី មិនទាន់ឃើញសាលុបមកដល់ក៏  
រង់ចាំសាលុប បានហ្វានព្រះរាជបណ្ណាល័យក៏រង់ចាំនៅលើរថយន្ត ចំ  
ណែកខ្លួនខ្ញុំមិនអាចគ្រាំនៅលើរថយន្តបានព្រោះមានកង្វះព្រះអាទិត្យខ្លាំង  
ក៏និយាយនឹង ពាហានខ្មែរម្នាក់ឱ្យនាំទៅរកផ្ទះសំណាក់ ពាហាននោះក៏នាំ

ពោរកង្កែបយួន ១ កាលវេលាដែលខ្ញុំចូលទៅក្នុងផ្ទះនោះ មានតាយួនម្នាក់  
 ចេះខ្មែរចេះថ្វាយបង្គំស្រួលបួល ហើយរកទឹកតែនិងស្ករប្រគេនតាន់ ខ្ញុំក៏  
 សួរទៅតាវនោះ ។ ឆ្លើយថាខ្លួនគាត់ធ្លាប់នៅឯខេត្តព្រះត្រពាំងជើងវត្តព័សី  
 ដែលគាត់មកនេះមកសួរកូនស្រីគាត់ កូនស្រីគាត់នោះមិនចេះខ្មែរទេ លុះ  
 ខ្ញុំអង្គុយបាន ១ ស្របក់ ស្រាប់តែឃើញយាយយួនជាប្រពន្ធតាយួននោះ  
 មកដល់ទៀត ហើយថ្វាយបង្គំសួរសុខទុក្ខ រួចសួរខ្ញុំថាលោកសមុហ អង្គ  
 ជាសមុហលោកគ្រូវិមលធម្ម សុខសប្បាយទេឬម្តេច ខ្ញុំស្រឡាញ់លោក  
 ដូចកូន រួចសួរថាយាយបាក់ ១ នាក់ដែលជាចាងហ្វាងព្រះរាជបណ្ឌា-  
 ល័យនៅ ។ ភ្នំពេញទេឬទៅឯណាទៅហើយ ព្រោះខ្លួនគាត់បានយក  
 ប្រាក់ ៥ រៀលទៅជូនម្តង តាំងពីឆ្នាំមុនជិត ២ ឆ្នាំហើយ ទើបឈ្មោះ ដី  
 ចង្កុលប្រាប់ថាយាយបាក់នោះនៅនឹងរទេះឡាន ទើបតានិងយាយ ២  
 នាក់នោះស្ទុះទៅ ១ រំពេចឈ្មោះដី ជាអ្នកនាំទៅបានរៀបរាប់ជំរាបសព្វគ្រប់  
 ទើបចាងហ្វាងព្រះរាជបណ្ឌាល័យ ក៏ចុះពីរថយន្ត បណ្តើរតានិងយាយ  
 យួននោះចូលទៅក្នុងផ្ទះកូនគាត់ រួចយាយនោះបានយកសំបុត្រប្រកាន់ដៃ  
 កាលដែលដូនប្រាក់ ៥ រៀលឯក្រុងភ្នំពេញមកបង្ហាញ ទើបចាងហ្វាងព្រះ  
 រាជបណ្ឌាល័យនិយាយថា ព្រះរាជបណ្ឌាល័យសព្វថ្ងៃនេះ បានចម្រើន  
 ណាស់ហើយ បានបោះពុម្ពសៀវភៅនិងប្រដេង្រង ។ ជាច្រើនដែលបាន  
 ចម្រើនដូច្នោះនេះ គឺដោយសំណាចប្រាក់ ៥ រៀលរបស់យាយនិងតាយួនយក  
 ទៅចូលជាដំបូងមុនគេបំផុត និងប្រាក់ចំណូលឯទៀតខ្លះជាដើមអាទ័នាំ

ឲ្យកើតសេចក្តីចំរើន ទើបបានឲ្យសៀវភៅ២ និងរូបផ្គត់ផ្គង់សន្ធិកទេតា  
 និងយាយយួន២ នាន់នោះហើយប្រាប់ថានឹងហើយដែលជាផលកើតឡើង  
 អំពីប្រាក់ ៥ រៀល ថាបើមិនចេះមើល ចូរយកទៅប្រគេនលោកវត្តណា  
 ដែលពេញចិត្តយកបុណ្យទៀតចុះ ហើយយាយនិងតាយួននោះនិយាយថា  
 ខ្ញុំតាំងពីដួងចកពីភ្នំពេញ ខ្ញុំពូកលោកស្រីមិនឈប់ទេ ទើបបានហ្វាន  
 ព្រះរាជបណ្ណាល័យធ្វើយតបទៅវិញថា ខ្ញុំពូកតានិងយាយណាស់ដែរ  
 ដែលខ្ញុំបានមកឈប់នេះគឺដោយអំណាចសេចក្តីពូកយាយនិងតាទាំងពីរនេះ  
 ឯង នាំបណ្ណាលដឹកទាំឲ្យខ្ញុំបានមកជួប ទើបតានិងយាយនោះរើរឹតតែ  
 ត្រេកអរជ្រះថ្លាលើកដៃសំរោះយ៉ាងញាប់ច្រើនដង ហើយជូនប្រាក់ ១ រៀល  
 ទៀត រួចបង្គាប់កូនស្រីតាត់ឲ្យជូន ១ រៀលផងត្រូវជា ២ រៀល ហើយ  
 និយាយថាប្រាក់ ២ រៀលនេះ ខ្ញុំដូនលោកស្រីពិសាតាម្តូរ បានហ្វានព្រះ  
 រាជបណ្ណាល័យ ក៏និយាយតបទៅវិញថា ប្រាក់ដែលខ្ញុំចាយវាយតាមម្តូរមិន  
 ខ្វះខាតទេ រាជការបានចេញឲ្យហើយ ឯប្រាក់ ២ រៀលនេះទុកជាថ្លៃ  
 យាយទិញសៀវភៅ ខ្ញុំនិងផ្លែសៀវភៅដែលទើបនឹងបោះពុម្ពមកឲ្យ ៗ  
 គ្រប់ថ្លៃ ២ រៀលនេះហើយយកទៅធ្វើបុណ្យទៀតចុះនិងបានបុណ្យច្រើន  
 ទើបយាយនិងតាយួនពីរនាក់នោះក៏រើរឹតតែត្រេកអរណាស់ ទើបយាយបង្គំក៏  
 រើរឹតតែញាប់ដៃឡើងទៀត រួចបានហ្វានព្រះរាជបណ្ណាល័យសុំថតរូប  
 យាយនិងតាយួនពីរនាក់នោះព្រមទាំងកូនស្រី ១ ទៀតជា ៣ នាក់រួមជា  
 មួយគ្នា ៗ លុះថតរួចហើយវេលាសៀវភៅជាងម៉ោង ៤ ទទួលសាលុបក៏

ទៅដល់ក្នុងវេលានោះ ទើបយើងនាំគ្នាចុះទៅក្នុងសាលុប ឯរថយន្តដែល  
 ជូនទៅនោះឲ្យគ្រឿងបំបែករ៉ាប់យ៉ាវិញ ដល់វេលាម៉ោង ៥ រសៀល ក៏ចេញ  
 សាលុបនោះទៅ ។ តាមព្រែកដីកប់ពោះទៅវត្តឡាំងយើ ដែលទៅតាម  
 ព្រែកដីកនោះមិនឆ្ងាយប៉ុន្មានក៏ដល់ទៅព្រែកចាស់ ហើយបត់តាមព្រែក  
 នោះទៅ នៅសងខាងព្រែកនោះឃើញសុទ្ធតែដើមចាកដុះប្រកិតដីត្នាល្អ  
 មើលណាស់ ខ្ញុំនឹកស្មានថា ក្រែងមានអ្នកណាជាម្ចាស់គេបណ្តោះអា ដល់  
 សួរទៅ សេក្រែវទេ យួនដែលជូនទៅនោះ គេគ្រឿងបំបែកវិញថាដើមចាក  
 ទាំងនោះសុទ្ធតែដុះឯងឥតមានអ្នកណាដាំទេ ។ ទៅនោះរហូតដល់ម៉ោង  
 ៧ យប់ទើបដល់ទៅឡាំងយើ ហើយចតសាលុបទៅ ។ ផែមុខផ្ទះបារាំង  
 កូនកាត់ ១ នាក់ឈ្មោះ ឡាវ៉ូបារាំងនេះជាអ្នករកស៊ីធ្វើស្រែចម្ការ តាមដែល  
 គេគ្រឿងបំបែកបារាំងនេះជាអ្នកមានទ្រព្យសម្បត្តិ ឯប្រពន្ធជាជាតិបារាំងសែស  
 សុទ្ធ ។ មានសៀវ ឡាវ៉ូ បានអញ្ជើញបានហ្វានព្រះរាជបណ្ឌាល័យ ឲ្យ  
 ទៅអាស្រ័យដំណេកនៅទីផ្ទះរបស់គេយើងទាំងអស់គ្នា ដែលទៅជាមួយ  
 នៅអាស្រ័យដំណេកក្នុងសាលុប ។

ថ្ងៃ ២៩ ខែ ឃុំនរិយេ ឆ្នាំ ១៩២៨

វេលាម៉ោង៧ព្រឹក នាំគ្នាចូលទៅឯវត្តឡាំងយើៗនេះ ក៏ជាវត្តធំមាំមួន  
 ដែរ វត្តនេះគេហៅថាវត្តឧត្តុង្គមានជ័យបូព៌ាព្រឹក្សា លោកអធិការវត្តនេះ  
 ឈ្មោះ កយ លោកយកចិត្តទុកដាក់ណាស់ កាលដែលបានដឹងថាបាន  
 ហ្វានព្រះរាជបណ្ឌាល័យទៅដល់ ក៏ចាត់ចែងរៀបចំទទួល ដោយគួរ

សមនៅទីកន្លែងលោក បានប្រាប់ឧបាសកទាយកដើរវត្ត ឲ្យមកជួបជុំ  
 គ្រឿបត្រាតាំងពីព្រឹកព្រហាម វេលាដែលជួបជុំស្រេចហើយ ចាងហ្វាង  
 ព្រះរាជបណ្ណាល័យបានសួរដូចវត្តឯទៀត លោកអធិការវត្តនេះបានឆ្លើយ  
 ថាត្រូវការចង់បានឲ្យមានសាលារៀន ក្នុងវត្តលោក ចង់បានគ្រូលោក  
 សង្ឃមកតំក្នុងពេញ ដើម្បីនឹងបង្រៀនអក្សរខ្មែរ ព្រះគ្រប់ដក និងភាសា  
 បារាំងខ្លះ រួចហើយចាងហ្វាងព្រះរាជបណ្ណាល័យ បានសួរដូចវត្តឯទៀត  
 ហើយប្រគេនសៀវភៅនិងរូបផ្កិតពុទ្ធដល់លោកអធិការវត្តនេះ ហើយ  
 ផ្ញើសៀវភៅទុកឲ្យប្រគេន លោកវត្តឯទៀតខ្លះផង ដែលនៅជិតខាងគ្នា  
 ព្រោះមិនមានពេលនឹងហួសទៅវត្តឯទៀតៗ រួចត្រឡប់ចុះមកឯសាលុប  
 វិញ លោកអធិការវត្តនេះស្តាយណាស់ ដោយមិនបាននៅឲ្យយូរបន្តិច  
 ក្នុងវត្តលោក ទើបខ្លួនលោកក៏ចុះជូនមកជាមួយ ឲ្យដល់ទៅរ៉ាប់យ៉ាដល់  
 ម៉ោង៨ព្រឹកក៏ចេញសាលុបពីឡាំងយើមកវិញ ដល់ម៉ោង៣រសៀលទើប  
 ដល់មករ៉ាប់យ៉ាដល់រសៀលម៉ោង៤ លោកសង្ឃមានប្រមាណជាង៤០អង្គ  
 ព្រមទាំងឧបាសកជាង១០០នាក់ ជួបជុំនៅក្នុងវិហារ វត្តឧត្តុង្គមានជ័យ  
 ដោយចង់ស្តាប់រឿងព្រះពុទ្ធសាសនា ខ្ញុំក៏ប្រឹងទៅអធិប្បាយ ពីរឿង  
 ព្រះពុទ្ធសាសនា និងធម៌វិន័យក្នុងព្រះពុទ្ធសាសនាខ្លះ ក្នុងទីវត្តនោះចំនួន  
 កន្លះម៉ោងលុះរួចហើយទើបចាងហ្វាងព្រះរាជបណ្ណាល័យដែលអញ្ជើញទៅ  
 ក្នុងទីនោះដែរក៏ស្រាកឈរឡើង ហើយនិយាយពន្យល់រំលឹកដាស់ភ្លឺន  
 ដល់ព្រះភិក្ខុសង្ឃនិងឧបាសកទាយកទាំងអស់ថា ឲ្យនាំគ្នាប្រតិបត្តិតាមពុទ្ធ

សាសនាឲ្យត្រឹមត្រូវ ដូចសេចក្តីដែលខ្ញុំអធិប្បាយនេះ ហើយឲ្យពារសត្វ  
សាធុការដល់ពួកបរិសុទ្ធដែលមកដួបជុំព្រមគ្នាក្នុងទីនោះ ។

ដំណើរចេញពីខេត្តរ៉ាប់យ៉ា ថ្ងៃ ៣ ខែយ៉ាងរិយេ ឆ្នាំ ១៩២៨

ថ្ងៃនេះជាថ្ងៃត្រូវចេញចំពោះទៅខេត្តកងធី ( ខ្មែរហៅព្រែកបូស្សី )  
ប៉ុន្តែលោកអធិការវត្តយ៉ាងមឿងលោកប្រធានអញ្ជើញ ប្រធាននិមន្តឲ្យចូលវត្ត  
លោកតាំងពីថ្ងៃមុន កំណត់ឲ្យចូលទៅវត្តលោកក្នុងថ្ងៃនេះ ហេតុនេះបាន  
ហ្វូងព្រះរាជបណ្ឌិត ក៏ចាត់ការចេញដំណើរពីរ៉ាប់យ៉ា នៅវេលា  
៖ម៉ាង ៧ ព្រឹក ដល់ម៉ោង ៧ កន្លះក៏ដល់ទៅវត្តយ៉ាងមឿង លោកអធិ-  
ការវត្តយ៉ាងមឿង លោករៀបចំទទួលម្តងនេះ ជាការហ៊ុកហ៊ាក់មាំទាំ  
របស់លោកណាស់ ត្រង់ផ្លូវដែលបែកពីចូលធំចូលទៅវត្តលោក មានភ្នំ  
សៀម ១ រង់ តាំងពីផ្លូវបែកនោះរហូតដល់វត្តលោក មានដាំដងទង់ដាក់  
ទង់ដ៏យូរជាផ្លូវតាមផ្លូវរហូតដល់ចូលទៅក្នុងវត្ត ឯក្នុងវត្តទៅទីសាលាមាន  
លេងភ្នំសៀម ១ រង់ទៀត ខាងក្នុងសាលាមានតុកៅអី ក្រាលដោយ  
សំពត់សរ ហើយចងផ្ការយោនរយោនពីលើ កាលដែលរថយន្តទៅដល់  
ផ្លូវបែក គេក៏លេងភ្នំសៀមទទួលដល់ទៅក្នុងទីវត្តក៏មានលេងភ្នំសៀម  
ព្រមទាំងអុជផ្កាវត្តសូរសន្លឹកទ្រហឹងអឺងអាប ។ ចំណែកលោកសង្ឃដែល  
និមន្តពីវត្តក្រៅមកទៅចាំទទួលរួមជាមួយនឹងវត្តយ៉ាងមឿងនេះ គឺវត្តកំពង់  
សុរា ១ ភ្នំភ្នំ ១ ព្រមទាំងបាសកទាយកជាច្រើនមកត្រៀមត្រា

ចាំទទួលក្នុងទីសាលា លុះរួចកិច្ចទទួលនេះហើយ ក៏ចាត់ចែងរោងនា  
 ហារប្រគេនកិច្ចសង្ឃ រួចចាត់ចែងអាហារយ៉ាងឧត្តម ដូនចាងហ្វូងព្រះ  
 រាជបណ្ណាល័យ លុះដល់រួចកត្តកិច្ចនេះហើយ ព្រះសង្ឃ និងឧបាសក  
 ឧបាសិកា ទាយក ទាយិកា មកជួបជុំព្រមគ្នាក្នុងទីសាលា ខ្លួនខ្ញុំក៏បាន  
 អធិប្បាយពីគុណព្រះពុទ្ធសាសនាប្រគេនកិច្ចសង្ឃព្រមទាំង បាសកទាយក  
 ចំនួនកន្លះម៉ោងរួចហើយ ទើបហង់ហ្វូងព្រះរាជបណ្ណាល័យបានឱ្យពរសព្វ  
 សាគុការដល់ព្រះសង្ឃនិងបាសកទាយកទាំងអស់គ្នា ។

ដល់ម៉ោង ១១ កន្លះជិតថ្ងៃត្រង់ក៏ចេញពីវត្តយូងមៀនចំពោះទៅខេត្ត  
 កងធី ដល់ម៉ោង ២ រសៀលបានដល់ខេត្តកងធី ចាងហ្វូងព្រះរាជបណ្ណា-  
 ល័យបានឈប់សំណាក់អាស្រ័យនៅ ។ ផ្ទះរាជការ ខ្លួននិងឈ្មោះ ដីទៅ  
 សំណាក់នៅផ្ទះហោតិលចិននៅផ្សារកងធី ព្រោះខេត្តនេះមិនមានវត្តលោក  
 សង្ឃខ្មែរនៅជិតប៉ុស្តិ៍ ។

(មានតទៅទៀត)

